

ਮਾਨਯੋਗ ਕਿਰਤ ਮੰਤਰੀ, ਪੰਜਾਬ ਜੀ ਦੀ ਪ੍ਰਧਾਨਗੀ ਹੇਠ ਪੰਜਾਬ ਲੇਬਰ ਵੈਲਫੇਅਰ ਬੋਰਡ ਦੀ ਮਿਤੀ 21-8-2008 ਨੂੰ ਦੁਪਹਿਰ 12:00 ਵਜੇ ਕਮਰਾ ਨੰਬਰ 15, ਤੀਜੀ ਮੰਜ਼ਿਲ, ਪੰਜਾਬ ਸਿਵਲ ਸਕੱਤਰੇਤ, ਚੰਡੀਗੜ੍ਹ ਵਿਖੇ ਹੋਈ 43ਵੀਂ ਮੀਟਿੰਗ ਦੀ ਕਾਰਵਾਈ ਰਪੋਟ।

ਕਮਿਸ਼ਨਰ ਜੀ ਨੂੰ

ਪੰਜਾਬ ਲੇਬਰ ਵੈਲਫੇਅਰ ਬੋਰਡ ਦੀ 43ਵੀਂ ਮੀਟਿੰਗ ਮਾਨਯੋਗ ਸ੍ਰੀ ਤੀਕਸ਼ਨ ਸੂਦ, ਕਿਰਤ ਮੰਤਰੀ, ਪੰਜਾਬ ਜੀ ਦੀ ਪ੍ਰਧਾਨਗੀ ਹੇਠ ਹੋਈ ਜਿਸ ਵਿੱਚ ਹੇਠ ਲਿਖੇ ਮੈਂਬਰ ਸ਼ਾਮਲ ਹੋਏ:-

- 1- ਸ੍ਰੀ ਪੀ.ਰਾਮ, ਆਈ.ਏ.ਐਸ.,
ਮੁੱਖ ਸਕੱਤਰ, ਪੰਜਾਬ ਸਰਕਾਰ,
ਕਿਰਤ ਵਿਭਾਗ, ਚੰਡੀਗੜ੍ਹ।
- 2- ਸ੍ਰੀ ਡੀ.ਕੇ. ਤਿਵਾੜੀ, ਆਈ.ਏ.ਐਸ.,
ਵਿਸੇਸ ਸਕੱਤਰ, ਵਿੱਤ ਵਿਭਾਗ, ਪੰਜਾਬ।
- 3- ਸ੍ਰੀ ਚਮਿੰਦਰ ਸਿੰਘ, ਆਈ.ਏ.ਐਸ.,
ਕਿਰਤ ਕਮਿਸ਼ਨਰ, ਪੰਜਾਬ।
- 4- ਸ੍ਰੀ ਹਰਜੋਤ ਸਿੰਘ,
ਸੀ-17/47, ਵੈਲਫੇਅਰ ਬੋਰਡ,
ਕਿਰਤ ਵਿਭਾਗ।
- 5- ਸ੍ਰੀ ਕਰਤਾਰ ਸਿੰਘ ਰਠੌਰ,
ਸਿਵਲ ਲਾਈਨਜ਼, ਜੀ.ਟੀ.ਰੋਡ, ਜਲੰਧਰ,
(ਭਾਰਤੀ ਮਜ਼ਦੂਰ ਸੰਘ)।
- 6- ਸ੍ਰੀ ਉਮਾ ਕਾਂਤ ਤਿਵਾੜੀ,
ਪੰਜਾਬ ਨਾਨ-ਗਜ਼ਟਿਡ ਇੰਮਪਲਾਈਜ਼ ਆਰਗੇਨਾਈਜ਼ੇਸ਼ਨ,
ਮੇਕਾਨ ਨੰਬਰ 502, ਫੇਜ਼-6,
ਮੁਕਾਈ।
- 7- ਸ੍ਰੀ ਜੋਗਿੰਦਰ ਪਾਲ ਸਰਮਾ,
ਪ੍ਰਧਾਨ, ਟੈਕਸਟਾਈਲ ਭਾਰਤੀ ਮਜ਼ਦੂਰ ਸੰਘ,
ਪੁਤਲੀਘਰ, ਅੰਮ੍ਰਿਤਸਰ।
- 8- ਸ੍ਰੀ ਸੁਰਿੰਦਰ ਸਿੰਘ, ਪ੍ਰਧਾਨ,
ਮੁਲਾਜ਼ਮ ਫਰੰਟ, ਪੰਜਾਬ, ਮਟਿਆਲਾ।
- 9- ਸ੍ਰੀ ਹਰਜੀਤ ਸਿੰਘ ਭਾਉ,
ਸਾਬਕਾ ਪ੍ਰਧਾਨ, ਨੈਸਲੇ ਇੰਮਪਲਾਈਜ਼ ਯੂਨੀਅਨ,
ਨੈਸਲੇ ਲਿਮਿਟਿਡ, ਮੋਗਾ।

ਸ੍ਰੀ ਪੀ.ਰਾਮ, ਪ੍ਰਮੁੱਖ ਸਕੱਤਰ, ਪੰਜਾਬ ਸਰਕਾਰ, ਕਿਰਤ ਵਿਭਾਗ ਜੀ ਵਲੋਂ ਚੇਅਰਮੈਨ ਜੀ ਦੀ ਇਜ਼ਾਜਤ ਨਾਲ ਮੀਟਿੰਗ ਦੀ ਕਾਰਵਾਈ ਸ਼ੁਰੂ ਕੀਤੀ ਗਈ । ਉਨ੍ਹਾਂ ਵਲੋਂ ਸ੍ਰੀ ਰਮਿੰਦਰ ਸਿੰਘ, ਕਿਰਤ ਕਮਿਸ਼ਨਰ ਜੀ ਨੂੰ ਮੈਂਬਰਾਂ ਨੂੰ ਹਰ ਇੱਕ ਮੱਦ ਬਾਰੇ ਸੰਖੇਪ ਵਿੱਚ ਜਾਣੂ ਕਰਾਉਣ ਲਈ ਕਿਹਾ ਗਿਆ।

ਮੱਦ ਨੰ: 1 : 42ਵੀਂ ਮੀਟਿੰਗ ਦੀ ਕਾਰਵਾਈ ਦੀ ਪੁਸ਼ਟੀ:

ਮਿਤੀ 3-3-08 ਦੀ 42ਵੀਂ ਮੀਟਿੰਗ ਦੀ ਕਾਰਵਾਈ ਦੀ ਪੁਸ਼ਟੀ ਕੀਤੀ ਗਈ ਅਤੇ ਚੇਅਰਮੈਨ ਜੀ ਵਲੋਂ ਇਹ ਵੀ ਆਦੇਸ਼ ਦਿੱਤੇ ਗਏ ਕਿ ਬੋਰਡ ਦੀ ਤਿਮਾਹੀ ਮੀਟਿੰਗ ਕੀਤੀ ਜਾਇਆ ਕਰੇ ਅਤੇ ਮੀਟਿੰਗ ਸੱਦਣ ਬਾਰੇ 15 ਦਿਨਾਂ ਪਹਿਲਾਂ ਉਨ੍ਹਾਂ ਦੀ ਇਜ਼ਾਜਤ ਲਈ ਜਾਵੇ।

ਮੱਦ ਨੰ: 2 : ਪੰਜਾਬ ਲੇਬਰ ਵੈਲਫੇਅਰ ਬੋਰਡ ਦੀ ਮਿਤੀ 3-3-08 ਨੂੰ ਹੋਈ 42ਵੀਂ ਮੀਟਿੰਗ ਦੇ ਫੈਸਲਿਆਂ ਤੇ ਕੀਤੀ ਗਈ ਕਾਰਵਾਈ:

ਕਿਰਤ ਕਮਿਸ਼ਨਰ ਵਲੋਂ ਇਸ ਮੱਦ ਅਧੀਨ ਉਪ-ਮੱਦ ਵਿੱਚ ਲਏ ਫੈਸਲਿਆਂ ਤੇ ਕੀਤੀ ਕਾਰਵਾਈ ਬਾਰੇ ਵਿਸਥਾਰਪੂਰਵਕ ਮੈਂਬਰਾਂ ਨੂੰ ਜਾਣੂ ਕਰਵਾਇਆ ਗਿਆ । ਇਸ ਮੱਦ ਤੇ ਵਿਚਾਰ ਵਟਾਂਦਰਾ ਕਰਨ ਉਪਰੰਤ ਹੇਠ ਲਿਖੇ ਫੈਸਲੇ ਲਏ ਗਏ:-

- (ੳ) ਕਰਜਿਆਂ ਦੀ ਲੰਬਿਤ ਪਈ ਵਸੂਲੀ ਵਜੋਂ 3.62 ਲੱਖ ਰੁਪਏ ਦੀ ਰਕਮ ਨੂੰ ਇੱਕੋ ਵਾਰ ਵਿੱਚ ਮੁਆਫ਼ ਕੀਤਾ ਜਾਵੇ ਅਤੇ ਇਸ ਬਾਰੇ ਵੈਲਫੇਅਰ ਕਮਿਸ਼ਨਰ ਨੂੰ ਹਰ ਇੱਕ ਕੇਸ ਤੇ ਵੱਖਰੇ ਵੱਖਰੇ ਤੌਰ ਤੇ ਕਾਰਵਾਈ ਕਰਨ ਦੀ ਜ਼ਰੂਰਤ ਨਹੀਂ ।
- (ਅ) ਦਾਨ ਹੇਠ ਆਮਦਨ ਲਈ ਅਲੱਗ ਮੱਦ ਰਖਣ ਦੀ ਜ਼ਰੂਰਤ ਨਹੀਂ ਹੈ। ਇਸ ਆਮਦਨ ਨੂੰ Misc. head ਹੇਠ ਰੱਖਿਆ ਜਾਵੇ। ਭਵਿੱਖ ਵਿੱਚ ਦਾਨ ਦੀਆਂ ਰਕਮਾਂ ਕੇਵਲ ਜ਼ਰੂਰਤਮੰਦ ਕਿਰਤੀਆਂ ਅਤੇ ਉਨ੍ਹਾਂ ਤੇ ਨਿਰਭਰ ਪ੍ਰੀਵਾਰਾਂ ਦੀ ਗੰਭੀਰ ਬੀਮਾਰੀਆਂ ਦੇ ਇਲਾਜ ਲਈ ਹੀ ਲੋੜ ਅਨੁਸਾਰ ਲਈਆਂ ਜਾਣ।
- (ੲ) ਬੋਰਡ ਦੇ ਮੁਲਾਜ਼ਮਾਂ ਲਈ ਮੌਜੂਦਾ ਤਨਖਾਹ ਢਾਚੇ ਨੂੰ ਸਰਕਾਰ ਦੇ ਆਪਣੇ ਮੁਲਾਜ਼ਮਾਂ ਦੇ ਬਰਾਬਰ ਹੀ ਚਲਦੇ ਰਹਿਣ ਦਿੱਤਾ ਜਾਵੇ। ਭਵਿੱਖ ਵਿੱਚ ਅਮਲੇ ਦੀ ਜ਼ਰੂਰਤ ਨੂੰ ਨਿਰਧਾਰਤ (Assessed) ਕੀਤਾ ਜਾਵੇ ਅਤੇ ਲੋੜ ਅਨੁਸਾਰ ਅਮਲੇ ਦੀ ਭਰਤੀ ਠੇਕਾ ਪ੍ਰਣਾਲੀ (outsources) ਦੇ ਅਧਾਰ ਤੇ ਕੀਤੀ ਜਾਵੇ।

ਮੱਦ ਨੰ: 3: ਪੰਜਾਬ ਲੇਬਰ ਵੈਲਫੇਅਰ ਬੋਰਡ ਵਿੱਚ ਕਿਰਤ ਭਲਾਈ ਸਕੀਮਾਂ ਲਾਗੂ ਕਰਨ ਬਾਰੇ।

ਪੰਜਾਬ ਲੇਬਰ ਵੈਲਫੇਅਰ ਬੋਰਡ ਵਲੋਂ ਪਹਿਲਾਂ ਲਾਗੂ ਕੀਤੀਆਂ ਭਲਾਈ ਸਕੀਮਾਂ ਦੇ ਨਾਲ ਨਵੀਆਂ ਤਜਵੀਜ਼ ਸਕੀਮਾਂ ਦੀ ਕਾਪੀ ਬੋਰਡ ਦੇ ਮੈਂਬਰਾਂ ਵਿੱਚ ਵੰਡੀ ਗਈ। ਸਾਰੀਆਂ ਸਕੀਮਾਂ ਬਾਰੇ ਵੇਰਵੇ ਸਹਿਤ ਵਿਚਾਰ ਵਟਾਦਰਾਂ ਕਰਨ ਉਪਰੰਤ ਬੋਰਡ ਵਲੋਂ ਵਿੱਤੀ ਸਾਲ 2008-09 ਅਤੇ ਅਗੋਂ ਲਈ ਉਦਯੋਗਿਕ ਕਿਰਤੀਆਂ ਅਤੇ ਉਨ੍ਹਾਂ ਦੇ ਪਰਿਵਾਰਾਂ ਦੀ ਭਲਾਈ ਲਈ ਹੇਠ ਲਿਖੀਆਂ ਕਿਰਤ ਭਲਾਈ ਸਕੀਮਾਂ ਲਾਗੂ ਕਰਨ ਦਾ ਫੈਸਲਾ ਕੀਤਾ ਗਿਆ:-

(1) ਬਾਈਸਾਈਕਲ, ਸਿਲਾਈ ਮਸ਼ੀਨ, ਪੱਖੇ, ਟੈਲੀਵੀਜ਼ਨ, ਕੰਪਿਊਟਰ ਅਤੇ ਕਣਕ ਦੀ ਖਰੀਦ ਲਈ ਬਿਨਾਂ ਵਿਆਜ਼ ਕਰਜੇ।

ਬੋਰਡ ਵਲੋਂ ਪੰਜਾਬ ਰਾਜ ਵਿੱਚ ਪੰਜਾਬ ਲੇਬਰ ਵੈਲਫੇਅਰ ਫੰਡ ਐਕਟ, 1965 ਅਧੀਨ ਰਜਿਸਟਰਡ ਅਦਾਰਿਆਂ/ਇਸਟੈਬਲਿਸ਼ਮੈਂਟ ਵਿੱਚ ਕੰਮ ਕਰਦੇ ਕਿਰਤੀ ਜਿਹੜੇ ਹਰ ਸਾਧਨ ਤੋਂ 10,000/- ਰੁਪਏ ਪ੍ਰਤੀ ਮਹੀਨਾ ਤੱਕ ਤਨਖਾਹ ਲੈ ਰਹੇ ਹੋਣ ਨੂੰ ਹੇਠ ਲਿਖੀਆਂ ਵਸਤੂਆਂ ਲਈ ਕਰਜੇ ਦੇਣੇ ਪ੍ਰਵਾਨ ਕੀਤੇ ਗਏ:-

| ਵਸਤੂ | ਕਰਜੇ ਦੀ ਰਕਮ (ਰੁਪਏ) | ਲਾਭਪਾਤਰੀਆਂ ਦੀ ਗਿਣਤੀ | ਮੰਨਜ਼ੂਰ ਕੀਤੀ ਰਕਮ (ਰੁਪਏ) | ਸ਼ਰਤਾਂ |
|-------------|--------------------|---------------------|-------------------------|--|
| ਬਾਈਸਾਈਕਲ | 2500/- | 1000 | 25,00,000/- | ਓ) ਕਰਜੇ ਦੀ ਵਸੂਲੀ ਬਰਾਬਰ 12 ਮਾਸਿਕ ਕਿਸਤਾਂ ਵਿੱਚ ਕੀਤੀ ਜਾਵੇਗੀ। ਅ) ਕਰਜ਼ਿਆਂ ਦੀ ਰਕਮ ਪ੍ਰਬੰਧਕਾਂ ਦੀ ਗਾਰੰਟੀ ਤੇ ਹੀ ਮੰਨਜ਼ੂਰ ਕੀਤੀ ਜਾਵੇਗੀ। ਏ) ਕਰਜ਼ਿਆਂ ਦੀ ਕਿਸਤਾਂ ਪ੍ਰਬੰਧਕਾਂ ਵਲੋਂ ਹਰ ਮਹੀਨੇ ਕਿਰਤੀ ਦੀ ਤਨਖਾਹ ਵਿਚੋਂ ਕੱਟ ਕੇ ਰਕਮ ਬੋਰਡ ਨੂੰ ਭਿਜਵਾਈ ਜਾਵੇਗੀ। ਸ) ਕਿਰਤੀ ਨੂੰ ਵਸਤੂ ਲਈ ਕਰਜੇ ਦੀ ਮੰਨਜ਼ੂਰ ਰਕਮ ਜਾਂ ਅਸਲ ਕੀਮਤ ਜੋ ਵੀ ਘੱਟ ਹੋਵੇ ਦਿੱਤੀ ਜਾਵੇਗੀ। |
| ਸਿਲਾਈ ਮਸ਼ੀਨ | 1000/- | 500 | 5,00,000/- | |
| ਪੱਖੇ | 800/- | 1000 | 8,00,000/- | |
| ਟੈਲੀਵੀਜ਼ਨ | 5000/- | 500 | 25,00,000/- | |
| | | | | ਕਰਜੇ ਦੀ ਵਸੂਲੀ 20 ਬਰਾਬਰ ਮਾਸਿਕ ਕਿਸਤਾਂ ਵਿੱਚ ਪ੍ਰਬੰਧਕਾਂ ਰਾਹੀਂ ਕਰਕੇ ਭਿਜਵਾਈ ਜਾਵੇਗੀ। |

| | | | | |
|-------------|---------|------|-------------|--|
| ਕੰਪਿਊਟਰ (2) | 15000/- | 100 | 15,00,000/- | ਕਰਜ਼ੇ ਦੀ ਵਸੂਲੀ 30 ਬਰਾਬਰ ਮਾਸਿਕ ਕਿਸਤਾਂ ਵਿੱਚ ਪ੍ਰਬੰਧਕਾਂ ਰਾਹੀਂ ਕਰਕੇ ਭਿਜਵਾਈ ਜਾਵੇਗੀ। |
| ਕਣਕ ਐਡਵਾਂਸ | 2500/- | 1000 | 25,00,000/- | <p>ੳ) ਕਣਕ ਦੀ ਖਰੀਦ ਲਈ ਕਰਜ਼ਾ ਰਾਜ ਸਰਕਾਰ ਵਲੋਂ ਆਪਣੇ ਦਰਜਾ-4 ਮੁਲਾਜ਼ਮਾਂ ਲਈ ਮੰਨਜ਼ੂਰ ਕੀਤੀ ਜਾਂਦੀ ਰਕਮ ਵਾਂਗ ਹੀ ਮੰਨਜ਼ੂਰ ਕੀਤਾ ਜਾਵੇਗਾ।</p> <p>ਅ) ਕਰਜ਼ੇ ਦੀ ਵਸੂਲੀ ਬਰਾਬਰ 12 ਮਾਸਿਕ ਕਿਸਤਾਂ ਵਿੱਚ ਕੀਤੀ ਜਾਵੇਗੀ।</p> <p>ੲ) ਅਣ-ਸਿਖਿਅਤ (Unskilled) ਕਿਰਤੀਆਂ ਨੂੰ 'ਪਹਿਲਾਂ ਆਓ ਅਤੇ ਪਹਿਲਾਂ ਪਾਓ' (First come first serve) ਦੇ ਅਧਾਰ ਤੇ ਕਰਜ਼ੇ ਦੀ ਮੰਨਜ਼ੂਰੀ ਲਈ ਪਹਿਲ ਦਿੱਤੀ ਜਾਵੇਗੀ।</p> <p>ਸ) ਇਸ ਕਰਜ਼ੇ ਦੀ ਬੁਕਿੰਗ ਹਰ ਸਾਲ ਮਹੀਨਾ ਮਾਰਚ ਦੇ ਵਿੱਚ ਕੀਤੀ ਜਾਵੇਗੀ।</p> |

ਨੋਟ:- 1) ਉਪਰੋਕਤ ਕਰਜ਼ਾ ਸਕੀਮਾਂ ਅਧੀਨ ਜੇਕਰ ਦਰਖਾਸਤਾਂ ਦੀ ਗਿਣਤੀ ਨਿਰਧਾਰਤ ਟੀਚੇ ਤੋਂ ਵੱਧ ਜਾਂਦੀ ਹੈ ਤਾਂ ਉਸ ਸੂਰਤ ਵਿੱਚ 10,000/- ਰੁਪਏ ਪ੍ਰਤੀ ਮਹੀਨਾ ਤੱਕ ਤਨਖਾਹ ਦੀ ਨਿਰਧਾਰਤ ਸੀਮਾ ਦੀ ਬਜਾਏ ਘੱਟ ਤੋਂ ਘੱਟ ਤਨਖਾਹ/ਉਜਰਤਾਂ ਲੈ ਰਹੇ ਕਿਰਤੀਆਂ ਨੂੰ ਪਹਿਲ ਦੇ ਅਧਾਰ ਤੇ ਕਰਜ਼ੇ ਮੰਨਜ਼ੂਰ ਕੀਤੇ ਜਾਣਗੇ।

2) ਜਿਹੜਾ ਕਿਰਤੀ ਕਰਜ਼ੇ ਦੀ ਰਕਮ ਵਾਪਸ ਕਰਨ ਵਿੱਚ ਕਸੂਰਵਾਰ (defaulter) ਪਾਇਆ ਗਿਆ ਤਾਂ ਉਸ ਸੂਰਤ ਵਿੱਚ ਦੂਜਾ ਕਰਜ਼ਾ ਨਹੀਂ ਦਿੱਤਾ ਜਾਵੇਗਾ।

3) ਜਿਹੜੇ ਕਿਰਤੀਆਂ ਨੇ ਪਹਿਲਾਂ ਕੋਈ ਕਰਜ਼ੇ ਦੀ ਸਹੂਲਤ ਨਹੀਂ ਲਈ ਹੋਵੇਗੀ, ਉਸ ਨੂੰ ਪਹਿਲ ਦੇ ਅਧਾਰ ਤੇ ਕਰਜ਼ਾ ਮੰਨਜ਼ੂਰ ਕੀਤਾ ਜਾਵੇਗਾ।

4) ਬੋਰਡ ਦੀ ਯੋਗਦਾਨ ਸਕੀਮ ਅਧੀਨ ਕਿਰਤੀ ਲੇਬਰ ਵੈਲਫੇਅਰ ਫੰਡ ਵਿੱਚ ਆਪਣੇ ਹਿੱਸੇ ਦਾ ਯੋਗਦਾਨ ਦੇ ਰਿਹਾ ਹੋਵੇ।

5) ਬਾਕੀ ਸ਼ਰਤਾਂ ਬਰਾਬਰ ਹੁੰਦੇ ਹੋਏ, ਔਰਤਾਂ ਨੂੰ ਪਹਿਲ ਦਿੱਤੀ ਜਾਵੇਗੀ।

(2) ਉਦਯੋਗਿਕ ਕਿਰਤੀਆਂ ਦੀ ਵਿਧਵਾਵਾਂ ਨੂੰ ਐਕਸਗਰੇਸ਼ੀਆ ਗਰਾਂਟ :

ਬੋਰਡ ਵਲੋਂ ਉਦਯੋਗਿਕ ਕਿਰਤੀ ਦੀ ਕੰਮ ਕਰਦੇ ਸਮੇਂ ਮੌਤ ਹੋ ਜਾਣ ਤੇ ਉਸ ਦੀ ਵਿਧਵਾ ਨੂੰ ਐਕਸਗਰੇਸ਼ੀਆ ਗਰਾਂਟ ਸਕੀਮ ਹੇਠ ਲਿਖੇ ਅਨੁਸਾਰ ਮੰਨਜ਼ੂਰ ਕੀਤੀ ਜਾਵੇਗੀ :-

| ਐਕਸਗਰੇਸ਼ੀਆ ਦੀ ਰਕਮ | ਲਾਭਪਾਤਰੀਆਂ ਦੀ ਗਿਣਤੀ | ਮੰਨਜ਼ੂਰ ਕੀਤੀ ਰਕਮ (ਰੁਪਏ) | ਸ਼ਰਤਾਂ |
|-------------------|---------------------|-------------------------|--|
| 20,000/- | 100 | 20,00,000/- | <p>ੳ) ਕਿਰਤੀ ਦੀ ਤਨਖਾਹ 10,000/-ਰੁਪਏ ਪ੍ਰਤੀ ਮਹੀਨਾ ਤੱਕ ਹੋਣੀ ਚਾਹੀਦੀ ਹੈ ਅਤੇ ਉਹ ਲਗਾਤਾਰ ਲੇਬਰ ਵੈਲਫੇਅਰ ਫੰਡ ਵਿੱਚ ਆਪਣੇ ਹਿੱਸੇ ਦਾ ਯੋਗਦਾਨ ਦੇ ਰਿਹਾ ਹੋਵੇ।</p> <p>ਅ) ਕਿਰਤੀ ਦੀ ਮੌਤ ਹੋਣ ਤੋਂ ਦੋ ਸਾਲ ਦੇ ਅੰਦਰ-ਅੰਦਰ ਉਸ ਦੀ ਵਿਧਵਾ ਵਲੋਂ ਦਰਖਾਸਤ ਪ੍ਰਾਪਤ ਹੋਣ ਦੀ ਸੂਰਤ ਵਿੱਚ ਐਕਸਗਰੇਸ਼ੀਆ ਗਰਾਂਟ ਮੰਨਜ਼ੂਰ ਕੀਤੀ ਜਾਵੇਗੀ।</p> <p>ੲ) ਕਿਰਤੀ ਦੀ ਮੌਤ ਸਬੰਧੀ ਸਰਟੀਫਿਕੇਟ ਦੀ ਤਸਦੀਕਸੁਦਾ ਫੋਟੋ ਕਾਪੀ ਦਰਖਾਸਤ ਨਾਲ ਲਗਾਉਣੀ ਜ਼ਰੂਰੀ ਹੋਵੇਗੀ।</p> <p>ਸ) ਮੰਨਜ਼ੂਰੀ ਪਹਿਲਾ ਆਉ, ਪਹਿਲਾਂ ਪਾਉ ਦੇ ਆਧਾਰ ਤੇ ਹੋਵੇਗੀ।</p> |

(3)- ਉਦਯੋਗਿਕ ਕਿਰਤੀਆਂ ਦੀ ਲੜਕੀਆਂ ਦੀ ਸ਼ਾਦੀ ਦੇ ਮੌਕੇ ਤੇ ਵਿੱਤੀ ਸਹਾਇਤਾ/ ਸ਼ੁਗਨ ਸਕੀਮ ।

ਬੋਰਡ ਵਲੋਂ ਉਦਯੋਗਿਕ ਕਿਰਤੀਆਂ ਨੂੰ ਲੜਕੀ ਦੀ ਸ਼ਾਦੀ ਦੇ ਮੌਕੇ ਤੇ ਵਿੱਤੀ ਸਹਾਇਤਾ/ਸ਼ੁਗਨ ਦੇਣ ਬਾਰੇ ਹੇਠ ਅਨੁਸਾਰ ਫੈਸਲਾ ਲਿਆ ਗਿਆ:-

| ਵਿੱਤੀ ਸਹਾਇਤਾ/ਸ਼ੁਗਨ ਦੀ ਰਾਸ਼ੀ | ਲਾਭਪਾਤਰੀਆਂ ਦੀ ਗਿਣਤੀ | ਮੰਨਜ਼ੂਰ ਕੀਤੀ ਰਕਮ (ਰੁਪਏ) | ਸ਼ਰਤਾਂ |
|-----------------------------|---------------------|-------------------------|---|
| 5100/- | 500 | 2,55,000/- | <p>ੳ) ਕਿਰਤੀ ਦੀ ਤਨਖਾਹ 10,000/- ਰੁਪਏ ਪ੍ਰਤੀ ਮਹੀਨਾ ਤੱਕ ਹੋਣੀ ਚਾਹੀਦੀ ਹੈ ਅਤੇ ਉਹ ਲਗਾਤਾਰ ਲੇਬਰ ਵੈਲਫੇਅਰ ਫੰਡ ਵਿੱਚ ਆਪਣੇ ਹਿੱਸੇ ਦਾ ਯੋਗਦਾਨ ਦੇ ਰਿਹਾ ਹੋਵੇ।</p> <p>ਅ) ਕਿਰਤੀਆਂ ਨੂੰ ਇਹ ਵਿੱਤੀ ਸਹਾਇਤਾ ਕੇਵਲ ਉਸ ਸੂਰਤ ਵਿੱਚ ਦਿੱਤੀ ਜਾਵੇਗੀ ਕਿ ਉਸਨੂੰ ਅਜਿਹੀ ਸਹਾਇਤਾ ਰਾਜ ਸਰਕਾਰ ਜਾਂ ਕਿਸੇ ਹੋਰ ਸੰਸਥਾ ਵਲੋਂ ਨਹੀਂ ਮਿਲ ਰਹੀ।</p> |

| | | | |
|--|--|--|---|
| | | | ਏ) ਮੰਨਜ਼ੂਰੀ ਪਹਿਲਾ ਆਉ, ਪਹਿਲਾਂ ਪਾਉ ਦੇ ਆਧਾਰ ਤੇ ਹੋਵੇਗੀ। |
|--|--|--|---|

(4)- ਉਦਯੋਗਿਕ ਕਿਰਤੀਆਂ ਨੂੰ ਛੁੱਟੀ ਦੌਰਾਨ ਯਾਤਰਾ ਲਈ ਸਹੂਲਤ (Leave Travel Concession) ਦੇਣ ਬਾਰੇ।

ਬੋਰਡ ਵਲੋਂ ਉਦਯੋਗਿਕ ਕਿਰਤੀਆਂ ਨੂੰ ਆਪਣੀ ਛੁੱਟੀ ਲੈ ਕੇ ਧਾਰਮਿਕ/ਇਤਿਹਾਸਕ ਆਦਿ ਸਥਾਨਾਂ ਦੀ ਯਾਤਰਾ ਲਈ ਐਲ.ਟੀ.ਸੀ. ਦੀ ਸਹੂਲਤ ਹੇਠ ਲਿਖੇ ਅਨੁਸਾਰ ਪ੍ਰਵਾਨ ਕੀਤੀ ਗਈ।

| ਐਲ.ਟੀ.ਸੀ. ਦੀ ਰਕਮ (ਰੁਪਏ) | ਲਾਭਪਾਤਰੀਆਂ ਦੀ ਗਿਣਤੀ | ਮੰਨਜ਼ੂਰ ਕੀਤੀ ਰਕਮ (ਰੁਪਏ) | ਸ਼ਰਤਾਂ |
|-------------------------|---------------------|-------------------------|--|
| 1000/- | 200 | 2,00,000/- | ਓ) ਕਿਰਤੀ ਦੀ ਤਨਖਾਹ 10,000/- ਰੁਪਏ ਪ੍ਰਤੀ ਮਹੀਨਾ ਤੱਕ ਹੋਣੀ ਚਾਹੀਦੀ ਹੈ ਅਤੇ ਉਹ ਲਗਾਤਾਰ ਲੇਬਰ ਵੈਲਫੇਅਰ ਫੰਡ ਵਿੱਚ ਆਪਣੇ ਹਿੱਸੇ ਦਾ ਯੋਗਦਾਨ ਦੇ ਰਿਹਾ ਹੋਵੇ। ਅ) ਕਿਰਤੀ ਨੂੰ ਦਰਖਾਸਤ ਨਾਲ ਕੀਤੀ ਗਈ ਯਾਤਰਾ ਸਬੰਧੀ ਹਲਫੀਆ ਬਿਆਨ ਦੇਣਾ ਹੋਵੇਗਾ ਜਿਸ ਦੀ ਕਿ ਪ੍ਰਬੰਧਕਾਂ ਵਲੋਂ ਪੁਸ਼ਟੀ ਕਰਨੀ ਜ਼ਰੂਰੀ ਹੋਵੇਗੀ। ਏ) ਮੰਨਜ਼ੂਰੀ ਪਹਿਲਾ ਆਉ, ਪਹਿਲਾਂ ਪਾਉ ਦੇ ਆਧਾਰ ਤੇ ਹੋਵੇਗੀ। |

(5)- ਉਦਯੋਗਿਕ ਕਿਰਤੀਆਂ ਦੇ ਬੱਚਿਆਂ ਨੂੰ ਵਿਦਿਅਕ ਯੋਗਤਾਵਾਂ ਲਈ ਵਜੀਫ਼ੇ :

ਇਸ ਮੱਦ ਦੇ ਹਰ ਇੱਕ ਪਹਿਲੂ ਤੇ ਮੈਂਬਰਾਂ ਵਲੋਂ ਵਿਸਥਾਰਪੂਰਵਕ ਵਿਚਾਰ ਵਟਾਂਦਰਾ ਕੀਤਾ ਗਿਆ ਅਤੇ ਵੈਲਫੇਅਰ ਕਮਿਸ਼ਨਰ ਨੂੰ ਅਧਿਕਾਰ ਦਿੱਤੇ ਗਏ ਕਿ ਉਹ ਹਰਿਆਣਾ ਲੇਬਰ ਵੈਲਫੇਅਰ ਬੋਰਡ ਵਲੋਂ ਅਪਣਾਈ ਹੋਈ ਵਜੀਫ਼ਾ ਸਕੀਮ ਦੇ ਅਧਾਰ ਤੇ ਪੰਜਾਬ ਲੇਬਰ ਵੈਲਫੇਅਰ ਬੋਰਡ ਵਿੱਚ ਵਜੀਫ਼ਾ ਸਕੀਮ ਲਾਗੂ ਕਰਨ ਸਬੰਧੀ ਇੱਕ ਲਾਹੇਵੰਦ ਤਜਵੀਜ਼ ਤਿਆਰ ਕਰਕੇ ਚੇਅਰਮੈਨ ਨੂੰ ਪੇਸ਼ ਕਰਨਗੇ ਜਿਸ ਨੂੰ ਪ੍ਰਵਾਨ ਕਰਨ ਲਈ ਚੇਅਰਮੈਨ ਨੂੰ ਪੂਰਨ ਅਧਿਕਾਰ ਦਿੱਤੇ ਗਏ।

ਮੱਦ ਨੰ: 4: ਬੋਰਡ ਦੇ ਸੇਵਾ ਨਿਵਿਰਤ/ਮੌਤ ਹੋ ਜਾਣ ਉਪਰੰਤ ਕਰਮਚਾਰੀਆਂ ਨੂੰ ਮਹੀਨਾ 10/2001 ਤੋਂ 2/2008 ਤੱਕ ਦੇ ਲੰਬਿਤ ਅਤੇ ਤਨਖਾਹਾਂ ਦੇ ਬਕਾਏ ਦੀ ਅਦਾਇਗੀ ਪਹਿਲ ਦੇ ਅਧਾਰ ਤੇ ਕਰਨ ਬਾਰੇ।

ਇਹ ਫੈਸਲਾ ਲਿਆ ਗਿਆ ਕਿ ਸੇਵਾ ਨਿਵਿਰਤ/ਮੌਤ ਉਪਰੰਤ ਉਨ੍ਹਾਂ ਦੇ ਮਹੀਨਾ 10/2001 ਤੋਂ 2/2008 ਤੱਕ ਰਹਿੰਦੇ ਤਨਖਾਹਾਂ ਦੇ ਬਕਾਏ ਦੀ ਅਦਾਇਗੀ ਦੋ ਕਿਸ਼ਤਾਂ ਵਿੱਚ ਕੀਤੀ ਜਾਵੇ (ਪਹਿਲੀ ਕਿਸ਼ਤ ਮਿਤੀ 30-9-08 ਤੱਕ ਅਤੇ ਦੂਜੀ ਕਿਸ਼ਤ ਮਿਤੀ 31-3-09 ਤੱਕ) ।

ਮੱਦ ਨੰ: 5: ਪੰਜਾਬ ਲੇਬਰ ਵੈਲਫੇਅਰ ਫੰਡ ਲਈ ਰਕਮਾਂ ਇਕੱਤਰ ਕਰਨ ਬਦਲੇ ਸਹਾਇਕ ਕਿਰਤ ਕਮਿਸ਼ਨਰਾਂ/ਕਿਰਤ ਤੇ ਸੁਲਾਹ ਅਫ਼ਸਰਾਂ ਦੇ ਦਫ਼ਤਰਾਂ ਲਈ ਇਨਸੈਨਟਿਵ ਦੇਣ ਬਾਰੇ।

ਇਹ ਮੱਦ ਪ੍ਰਵਾਨ ਨਹੀਂ ਕੀਤੀ ਗਈ।

ਮੱਦ ਨੰ: 6: ਪੰਜਾਬ ਲੇਬਰ ਵੈਲਫੇਅਰ ਫੰਡ ਵਿੱਚ ਕਿਰਤੀਆਂ/ਪ੍ਰਬੰਧਕਾਂ ਦੇ ਯੋਗਦਾਨ ਵਿੱਚ ਵਾਧਾ ਕਰਨ ਕਰਨ ਬਾਰੇ।

ਪੰਜਾਬ ਲੇਬਰ ਵੈਲਫੇਅਰ ਫੰਡ ਐਕਟ, 1965 ਵਿੱਚ ਕੀਤੀ ਗਈ ਤਰਮੀਮ ਉਪਰੰਤ ਕਿਰਤੀਆਂ/ਪ੍ਰਬੰਧਕਾਂ ਵਲੋਂ ਦਿੱਤੀ ਜਾ ਰਹੀ ਯੋਗਦਾਨ ਦੀ ਮੌਜੂਦਾ 1/- ਰੁਪਏ ਅਤੇ 2/- ਰੁਪਏ ਦੀ ਰਕਮ ਨੂੰ ਵਧਾ ਕੇ 2/- ਰੁਪਏ ਅਤੇ 4/- ਰੁਪਏ ਕਰਨ ਦੀ ਪ੍ਰਵਾਨਗੀ ਦਿੱਤੀ ਗਈ ਅਤੇ ਇਹ ਵੀ ਫੈਸਲਾ ਕੀਤਾ ਗਿਆ ਕਿਉਂਜੋ ਅਜਿਹਾ ਵਾਧਾ ਕਰਨ ਬਾਰੇ ਪੰਜਾਬ ਲੇਬਰ ਵੈਲਫੇਅਰ ਫੰਡ ਐਕਟ ਵਿੱਚ ਮੁੜ ਸੋਧ ਕਰਾਉਣ ਦੀ ਜ਼ਰੂਰਤ ਹੈ। ਇਸ ਲਈ ਸੋਧ ਸਬੰਧੀ ਤਜਵੀਜ਼ ਤਿਆਰ ਕਰਕੇ ਸਰਕਾਰ ਦੀ ਪ੍ਰਵਾਨਗੀ ਲਈ ਭੇਜੀ ਜਾਵੇ। ਅੱਗੇ ਤੋਂ ਹਰ ਦੋ ਸਾਲ ਬਾਦ ਇਨ੍ਹਾਂ ਰੇਟਾਂ ਵਿੱਚ ਰੈਗੂਲਰ ਤੌਰ ਤੇ ਵਾਧਾ ਕੀਤਾ ਜਾਇਆ ਕਰੇਗਾ।